

तालाब में नहाते समय 2 लोग की डूबने से हुई मौत, पुलिस जांच में जुटी



अनूपपुर, यशभारत। अनूपपुर जिले के रामनगर थाना अंतर्गत मलगा गांव स्थित बंधवा तालाब में दो लोगों की डूबने से मौत हो गई। जिसकी सूचना पहुंचकर शव को तालाब से बाहर निकालने के साथ मामले की जांच की जा रही है। घटना के

संबंध में बतलाया गया कि 11 वर्षीय अमित पटवा पिता लालमन एवं पड़ोसी ठाकुर पाव पिता स्वर्गीय सुंदरलाल पाव उम्र 40 वर्ष जो कि 11:00 बजे घर से निकले थे। इसके पश्चात वह गांव में ही स्थित बंधवा तालाब में नहाने के लिए चले गए। नहाने के दौरान तालाब में डूबने की वजह से दोनों की मौत हो गई। 11 वर्षीय अमित पटवा जोकि घर से निकलने के पश्चात कई घंटे तक घर वापस नहीं लौटने पर परेशान परिजन उसकी तलाश करने लगे। इस दौरान गांव में कई जगह पर देखने के बाद जब उसका पता नहीं चला तो बंधवा तालाब की ओर वह सभी आए। जहां अमित के कपड़े के साथ ही उसके पड़ोसी ठाकुर पाव का कपड़ा भी तालाब के मेड़ पर रखा हुआ था। इसके पश्चात ग्रामीणों के द्वारा शव की तलाश शुरू की गई, जहां लगभग आधे घंटे की मशकत के बाद दोनों के शव मिल गए। घर तथा गांव के लोगों के द्वारा बताया गया कि दोनों ही मृतकों से तैरना नहीं आता था और इसी दौरान नहाने की वजह से डूबने से उनकी मौत हो गई।

जहां पर हुआ बाघ का रेस्क्यू, वहां मिली एक क्षतविक्षत लाश, जांच में जुटी पुलिस



तीन हाथियों की मदद से एक आदम खोर बाघ को रेस्क्यू किया गया था। उक्त क्षेत्र में काफी समय से इस आदम खोर बाघ का मुवमेंट बना हुआ था। वह कई लोगों को अपना शिकार भी बना चुका था। जब वन विभाग व स्थानीय थाना पुलिस को लगातार सूचना देने के बाद भी इस बाघ को पकड़ने कोई सार्थक कदम

वनविभाग की स्पेशल टॉस्क फ़ोर्स की टीम ने अवैध वनोपज परिवहन करते किया जप्त

अनूपपुर, यशभारत। वनमण्डल दक्षिण शहडोल अंतर्गत गटित स्पेशल टास्क फोर्स की अनूपपुर वनमण्डल की गस्ती के दौरान समय सुबह वन मण्डल अनूपपुर के वन परिक्षेत्र अनूपपुर अंतर्गत बीट अनूपपुर में एक वाहन पिकअप क्रमांक एमपी 18 जीए 5575 वनोपज नीलगिरी का अवैध परिवहन करते पाया गया, वाहन चालक से पूछताछ करने पर अपना नाम श्यामलाल सिंह उम्र 35 वर्ष साकिन ग्राम लपटा थाना जैतहरी बताया व वनोपज को ग्राम पपरोड़ी से ओ. पी. एम. अमलाई परिवहन करना बताया गया। इसी प्रकार दूसरा मामला वन मण्डल अनूपपुर के वन परिक्षेत्र अनूपपुर अंतर्गत बीट अनूपपुर में एक वाहन पिकअप क्रमांक एमपी 65 जेडबी 0332 वनोपज पलास का अवैध परिवहन करते पाया गया,



वाहन चालक से पूछताछ करने पर अपना नाम दयाराम सिंह पिता सुरेश सिंह उम्र 22 वर्ष साकिन ग्राम अंजनी थाना जैतहरी बताया व वनोपज को ग्राम अंजनी से ओ. पी. एम. अमलाई परिवहन करना बताया गया। उक्त दोनो वाहनो के वाहन चालको द्वारा वनोपज के परिवहन से संबंधित किसी भी प्रकार के कोई वैध दस्तावेज प्रस्तुत नहीं किये गये। दोनो वाहनो को जप्त कर बीटगार्ड अनूपपुर के सुपुर्द कर वाहनो को फोरेस्ट कैम्पस अनूपपुर में खड़ा कराया गया।

उक्त कार्यवाही में एस.टी.एफ. टीम प्रभारी के.पी.वर्मा वनपाल, जे.पी.मौर्य कार्यवाहन वनपाल, सुरेश बैगा वनरक्षक, शैलेन्द्र प्रताप सिंह वनरक्षक शिवप्रसाद मरकाम वनरक्षक, मो. रहीस खान वनरक्षक बीटगार्ड अनूपपुर व रूपशाह वाहन चालक की महत्वपूर्ण एवं सहायनीय भूमिका रही।

कृषि विभाग में पदस्थ लेखापाल ने किराए के मकान में फांसी लगाकर की आत्महत्या

अनूपपुर, यशभारत। कोतवाली थाना अनूपपुर के वार्ड नंबर 3 पीएचई ऑफिस के पास एक किराए के मकान में रह रहे कृषि विभाग अनूपपुर के आत्मा परियोजना में कार्यरत सविदा लेखापाल ने फांसी लगा ली, मृतक की पत्नी से एक दिन पूर्व वाद-विवाद के कारण अपने भाई के साथ मायके चली गई रही सोमवार की सुबह मकान मालिक की सूचना पर हंड्रेड डायल पुलिस के साथ कोतवाली थाना अनूपपुर पुलिस घटना स्तल पर पहुंचकर मृतक के शव का पंचनामा कर जिला चिकित्सालय के ड्यूटी डॉक्टर से पी, एम, कराने बाद शव के अंतिम संस्कार हेतु परिजनों को सौंप कर जांच प्रारंभ की है, घटना की जानकारी मिलने पर कृषि विभाग के अधिकारी एवं स्टाफ भी घटना स्थल पर पहुंचा रहा। घटना के संबंध में प्राप्त जानकारी के अनुसार कृषि विभाग अनूपपुर के आत्मा परियोजना में सविदा लेखापाल के पद पर पदस्थ 36 वर्षीय मुकेश पिता स्व, सतानंद



सौंधिया निवासी कोतमा कालरी थाना भालुमाड़ा का स्थाई निवासी है जो अनूपपुर में पदस्थ होने के बाद से विवात तीन-चार वर्षों से अनूपपुर नगर के वार्ड क्रमांक 3 पीएचई ऑफिस के पास सुखेंद्र राठौर के मकान में किराए से लेकर ऊपर वाले कमरे में पत्नी एवं परिवार के साथ रहते रहे 28

अप्रैल को संभवत पति-पत्नी के मध्य वाद-विवाद के कारण पत्नी अपने भाई को बुलाकर अपने मायका बुझार चली गई रही। सोमवार की सुबह मुकेश के ना उठने ना, ना दिखने पर मकान मालिक के परिजनों द्वारा देखा गया तो मुकेश अपने कमरे में सीलिंग फैन से साड़ी से गर्दन में

फांसी लगाकर लटका हुआ रहा। जिसकी सूचना हंड्रेड डायल पुलिस को मिलने पर आरक्षक कपिल सोलंकी, पायलट जितेंद्र यादव तत्काल मौके पर पहुंचे बाद में सूचना मिलने पर कोतवाली थाना अनूपपुर में पदस्थ सहायक उप निरीक्षक आर, एन, तिवारी, प्रधान आरक्षक राजकुमार साहू घटना स्थल पर पहुंचकर मृतक के शव को फांसी से उतरवा कर पंचनामा की कार्यवाही करते हुए जिला अस्पताल के शव वाहन से जिला अस्पताल लाकर ड्यूटी डॉक्टर से शव परीक्षण कराने बाद मृतक की शव का अंतिम संस्कार हेतु परिजनों को सौंप कर जांच प्रारंभ की है, घटना की जानकारी पर उप संचालक कृषि एन, डी, गुप्ता विभाग के अधिकारियों/ कर्मचारियों के साथ मौके पर पहुंचकर स्थिति का जायजा लिया। मृतक की पत्नी गंगा सौंधिया शासकीय मॉडल उच्चतर माध्यमिक विद्यालय अनूपपुर में उच्च श्रेणी शिक्षक के पद पर पदस्थ है।

विष्णु के छठे अवतार परशुराम प्रकटोत्सव को लेकर ब्राह्मण समाज की विचार संगोष्ठी संपन्न

अनूपपुर, यशभारत। आगामी 10 मई को भगवान परशुराम जयंती कार्यक्रम की तैयारियों को लेकर रविवार को धनश्री पैलेस शंकर मंदिर चौक के पास विप्र समाज की विचार संगोष्ठी का आयोजन किया गया। आयोजन में आर्यावर्त ब्राह्मण महासभा, अखिल भारतीय ब्राह्मण एकीकृत परिषद् तथा अखंड ब्राह्मण महासभा ने संयुक्त रूप से बैठक की। संगोष्ठी का शुभारम्भ वैदिक सखर मंत्रों से विप्र समाज के सदस्यों एवं ब्राह्मण संगठन के पदाधिकारियों की उपस्थिति में वरिष्ठ विद्वान पंडित महेश प्रसाद तिवारी एवं आचार्य अजय शास्त्री के द्वारा उच्चारित मंत्रों की ऊर्जा से उपस्थित समाज भगवान परशुराम के जयकारो से गुंज उठा। बैठक में कार्यक्रम के संयोजक मानस मर्मज्ञ पंडित रामनारायण द्विवेदी ,पंडित सुरेंद्र शुक्ल , आर्यावर्त ब्राह्मण महासभा के जिलाध्यक्ष पंडित चैतन्य मिश्रा ,वाशु चटर्जी ,बी एल पाठक ,संजय मिश्रा ,जी पी चतुर्वेदी ने



बैठक में ब्राह्मण संगठन और आयोजन की रूपरेखा को लेकर अपने विचार रखते हुए कहा की आयोजन आगामी 10 मई को शनिधाम के पास पूर्ण पूजा पद्धति एवं सुंदर कांड का संस्कर वाचन गायन होगा तथा प्रसाद वितरण कार्यक्रम किया जायेगा , आयोजन के लिए कोई भी चंदा

नहीं लिया जायेगा, भंडारा प्रसाद में स्वेच्छा से जो भी व्यक्ति सहयोग सामग्री देना चाहता है वह दे सकता है। बैठक में कार्यक्रम के संयोजक मानस मर्मज्ञ पंडित रामनारायण द्विवेदी ,पंडित महेश प्रसाद तिवारी, आचार्य अजय शास्त्री, आर्यावर्त ब्राह्मण महासभा के

जिलाध्यक्ष पंडित चैतन्य मिश्रा ,प्रदेश महासचिव जिनोद विन्ध्येश्वरी प्रसाद पांडेय ,अखिल भारतीय ब्राह्मण एकीकृत परिषद् के जिलाध्यक्ष विद्याधर पांडेय ,अजय मिश्रा ,वाशु चटर्जी ,बी एल पाठक ,संजय मिश्रा ,जी पी चतुर्वेदी, रोहणी तिवारी, जीतेन्द्र पांडेय ,संदीप मिश्रा ,सुजीत मिश्रा ,रामशरण शर्मा ,राजकुमार शुक्ला,विजय पांडेय ,पुणेंद्र पांडेय ,जनार्दन मिश्रा ,संदीप गर्ग ,मधुकर चतुर्वेदी, आशीष त्रिपाठी, संजीव द्विवेदी, यस के शुक्ला, अयोध्या तिवारी लवकुश तिवारी, प्रदीप पांडेय ,आर १म पांडेय ,सुरेंद्र मिश्रा,राजीव मिश्रा ,श्रवण तिवारी ,विनोद तिवारी , के यस तिवारी ,दुर्गेश पांडेय, बिहारी लाल ,रामसजीवन गौतम,रामशंकर मिश्रा ,देवानंद शुक्ला, विजय तिवारी ,भगवान विष्णु के छठे अवतार परशुराम प्रकटोत्सव को लेकर विप्र (ब्राह्मण) समाज की विचार संगोष्ठी संपन्न हुआ।

साथ में पी शराब फिर ले ली जान, आरोपी पर हत्या का मामला दर्ज, गिरफ्तार

शहडोल, यशभारत। दोनो सहपाठियों ने आपस में पहले जाम से जाम लड़ाया। नशे का शुरु बढ़ा तो दोनो के बीच विवाद इतना बढ़ गया। कि एक दोस्त ने दुसरे दोस्त की इस कदर पिटाई कर दी कि दर्द से कराहते हुये 60 वर्षीय वृद्ध का दम निकल गया। यह घटना देवलौद थाना क्षेत्र के ग्राम गाड़ा की बताई गई है। बहरहाल आरोपी को पुलिस ने गिरफ्तार कर उसे सलाखों के अंदर भेज दिया है। देवलौद थाना प्रभारी डी के दाहिया ने घटना के संबंध में बताया कि रात ग्राम गांड़ निवास रामखेलावन सिंह गोड़ पिता बालकरण सिंह 60 वर्ष घर के सामने रहने वाले कामता सिंह गोड़ के साथ शराब पीने सुनसान स्थान पर चले गये। जहाँ पर दोनो ने शराब का सेवन किया। जब नशा चढ़ गया तो किसी बात को



लेकर दोनों के बीच विवाद इतना बढ़ गया कि लात व घुसों से उसने रामखेलावन सिंह गोड़ की जमकर पिटाई कर दी। परिणाम स्वरूप उसके मुँह व नाक से काफी खून बहने लगा। मारपीट से थायल रामखेलावन किसी कदर गिरते पड़ते अपने घर पहुंचा जहाँ पर उसकी मौत हो गई। रामखेलावन के मौत की खबर परिजनों ने देवलौद थाने की पुलिस को दिया पुलिस घटना स्थल पर पहुंची और शव को पोस्टमार्टम हेतु

भेज दिया। पोस्टमार्टम रिपोर्ट मे चिकित्सक ने बताया कि अत्यधिक चोट लगने की वजह से रामखेलावन की मौत हुई है। जिस पर पुलिस गाड़ा पहुंची और मामले की जांच पड़ताल में जुट गई तो सच्चाई खुलकर सामने आ गई पुलिस ने आनन - फानन में आरोपी कामता सिंह गोड़ को गिरफ्तार कर उसके विरुद्ध धारा 302 का मामला कायम करके उसे सालाखों के पीछे भेज दिया है।

पुत्र को बचाने पिता बनवाया फर्जी दस्तावेज, 420 के तहत मामला हुआ दर्ज



शहडोल, यशभारत। शहडोल जिले में एक हैरान कर देने वाला मामला सामने आया है। जहां पुत्र मोह में पिता ने खुद की जिंदगी दाव पर लगा दिया। अपहरण के मामले मे जेल में बंद बेटे को जमानत दिलवाने के लिए पिता ने साजिश रचते हुए फर्जी दस्तावेज बना कर कोर्ट में पेश किया। बेटे को जमानत मिलने की बजाय पिता खुद आरोपी बन गया। मामला बुझार थाना क्षेत्र के केशवाही चौकी क्षेत्र का है। शहडोल जिले के बुझार थाना क्षेत्र के

केशवाही चौकी अंतर्गत ग्राम बरतर निवासी एक नाबालिग लड़की की उत्तर प्रदेश के फारुखाबाद जिले का सोशल मीडिया के जरिए जान पहचान हुई। फिर अपहरण कर भगा ले गया था। अपहरण की शिकायत परिजनों ने फरवरी में दर्ज कराई गयी थी। जांच के बाद पुलिस ने नाबालिग को उत्तरप्रदेश से दस्तायाब करते हुए अपहरणकर्ता 22 वर्षीय युवक संजय सिंह को गिरफ्तार किया था। उसे गिरफ्तार कर जेल

भेज दिया था। बेटे के जेल जाने के बाद पिता पन्ना लाल सिंह कठोरिया बचाने के लिए साजिश रची। उसने नजला मुकुट थाना कायम गंज जिला फारुखाबाद से बेटे के नाम की यूपी की मार्कशीट, आधार कार्ड समेत कुछ अन्य जाली दस्तावेज तैयार करवा लिए। फर्जी दस्तावेज कोर्ट में पेश कर आरोपी को नाबालिग बताते हुए जमानत देने की अपील की। पुलिस ने आपति दर्ज करवाई की जमानत के लिए पेश किए गए कागजात फर्जी हैं। न्यायालय ने संदेह होने पर संबंधित केशवाही चौकी पुलिस को आरोपी के पिता के प्रस्तुत दस्तावेजों की जांच करने का निर्देश दिया। जिसके बाद चौकी की टीम उत्तर प्रदेश जाकर जांच पड़ताल की। जांच में पता चला कि कोर्ट में पेश किए गए सारे दस्तावेज फर्जी हैं। जिस पर पुलिस ने जांच उपरांत न्यायालय को वास्तविकता बताई। इसके साथ ही आरोपी पिता पन्ना लाल सिंह कठोरिया के खिलाफ धारा 420,467,468,471 के तहत मामला दर्ज कर लिया है।



संभाग स्तरीय शतरंज प्रतियोगिता का आयोजन 1 मई से

शहडोल, यशभारत। शहडोल संभाग मे शतरंज के प्रचार एवं बच्चो के बौद्धिक विकास के साथ-साथ वरिष्ठ जनों के मार्गदर्शन मे शतरंज के प्रसार एवं विकास हेतु दिनांक 01 मई 2024 से 05 मई 2024 तक होटल महाराजा पैलेस शहडोल मे संभाग स्तरीय प्रतियोगिता का आयोजन किया जाएगा। गौरतलब है कि इसी कड़ी मे जिला शतरंज संघ द्वारा तीन दिवसीय विशेष एवं निशुल्क प्रशिक्षण शिविर का आयोजन जानोदय इंग्लिश मीडियम स्कूल चटेल नगर शहडोल मे रास्ट्रीय वरीयता प्राप्त खिलाड़ियो द्वार सभी इश्कू प्रतिभागियों को कराया गया वरिष्ठ प्रशिक्षक अमरजीत बग्गा ने बताया कि क्षेत्र के बच्चों की प्रतिभा ने निखारने के लिए हम काफी समय से प्रयासरत हैं और आगे भी इस तरह के आयोजन जिला शतरंज संघ द्वारा कराए जाते रहेगे खेल से संबंधित जानकारी के लिए अंतर रास्ट्रीय वरीयता प्राप्त खिलाड़ी एवं कुशल प्रशिक्षक अमरजीत सिंह बग्गा से मो. नो. 9131732737 पर संपर्क किया जा सकता है।

अधिकारी पूर्ण जानकारी के साथ बैठक में उपस्थित हों- सीईओ जिला पंचायत

समयावधि पत्रों की समीक्षा बैठक सम्पन्न

शहडोल, यशभारत। मुख्य कार्यपालन अधिकारी जिला पंचायत श्री राजेश जैन की उपस्थिति में आज कलेक्टर कार्यालय के विराट सभागार में समयावधि पत्रों की समीक्षा बैठक सम्पन्न हुई। समीक्षा बैठक के दौरान मुख्य कार्यपालन अधिकारी जिला पंचायत श्री राजेश जैन ने अधिकारियों को निर्देश दिए कि समयावधि पत्रों की समीक्षा बैठक में समस्त अधिकारी पूर्ण जानकारी के साथ उपस्थित हो। उन्होंने कहा कि कोई भी अधिकारी बिना जानकारी के बैठक में उपस्थित न हो यह सुनिश्चित करें। बैठक में मुख्य कार्यपालन अधिकारी जिला पंचायत श्री राजेश जैन ने समस्त अनुविभागीय अधिकारी राजस्व एव समस्त तहसीलदार को निर्देश दिए कि सभी अधिकारी कार्यालयों में लॉबत नक्सा तस्मीम के प्रकरणों का निराकरण कराना सुनिश्चित करें। उन्होंने कहा कि अधिकारी स्वयं प्रकरणों को समझें एवं निराकरण करें। साथ ही उन्होंने सामाजिक न्याय विभाग के अधिकारी को भी निर्देश दिए कि वे समस्त पेन्सनर्स के बैंक खातों का ईकेवाईसी कराएं जिससे पेन्सनर्स को



आसानी से पेन्शन की राशि मुहैया हो सके। बैठक में मुख्य कार्यपालन अधिकारी जिला पंचायत राजेश जैन ने विद्युत विभाग की समीक्षा करते हुए विद्युत विभाग के अधिकारी को निर्देश दिए कि वे बैगा बाहुल्य क्षेत्रों का विद्युतीकरण हेतु सर्वे करें एवं विद्युत से वंचित रह गए बस्तियों एवं ग्रामों में अति शीघ्र विद्युतीकरण करें। साथ ही उन्होंने कहा कि वे अपने कार्यों की प्रगति के बारे में भी कार्यालय को जानकारी प्रेषित करें। बैठक में मुख्य

कार्यपालन अधिकारी जिला पंचायत श्री राजेश जैन ने समस्त सवितरण अधिकारियों को निर्देश दिए कि 30 अप्रैल तक माह अप्रैल का वेतन भुगतान जनेरेट कर देयक बिल जिला कोषालय अधिकारी के कार्यालय में दर्ज करें। बैठक में संयुक्त कलेक्टर अमृता गर्ग, अनुविभागीय अधिकारी अरविंद शाह,, डिप्टी कलेक्टर एंटोनियो एक्का, भागीथी लहरे जिला आपूर्ति नियंत्रक विपिल पटेल सहित अन्य अधिकारी उपस्थित रहे।